

महाराष्ट्र जीवन प्राधिकरणाच्या निवृत्ती वेतन धारकांना सहाय्या वेतन आयोगानुसार निवृत्ती वेतन/निवृत्ती/मृत्यू उपदान आणि कुटुंब निवृत्ती वेतन मंजूर करण्याबाबत.

महाराष्ट्र शासन
पाणी पुरवठा व स्वच्छता विभाग
शासन निर्णय क्र.इएसटी-२००९/प्र.क्र.१५६(१)/ पापु -२३
मंत्रालय मुंबई ३२, दिनांक:- २७ ऑगस्ट, २००९

- वाचा : १) शासन अधिसूचना वित्त विभाग क्र.वेपुर-१२०९/प्र.क्र.२७/सेवा-९, दि.२२.४.२००९.
२) शासन निर्णय क्रमांक वित्त विभाग सेनिवे-१००९/प्र.क्र.२९/सेवा-४ दि.५ मे, २००९.
३) शासन निर्णय क्रमांक वित्त विभाग सेनिवे-१००९/३१/सेवा-४ दि.५ मे, २००९.
४) शासन निर्णय क्र. वित्त विभाग सेनिवे-१००९/प्र.क्र.३३/सेवा-४ दि.२२जून, २००९.
५) शासन निर्णय, पाणी पुरवठा व स्वच्छता विभाग क्र.इएसटी-२००९/प्र.क्र.१५६ /पापु-२३, दि.२७ऑगस्ट-२००९.

प्रस्तावना :

पाणी पुरवठा व स्वच्छता विभागाच्या अधिपत्याखालील महाराष्ट्र जीवन प्राधिकरणामधील अधिकारी/कर्मचारी यांना सहाय्या वेतन आयोगाच्या शिफारशीनुसार दिनांक १.१.२००६ पासून सुधारित वेतनश्रेणी / वेतन संरचना संदर्भ क्रमांक ५ अन्वये लागू करण्यात आलेली आहे. केंद्र शासनाच्या सहाय्या केंद्रिय वेतन आयोगाच्या शिफारशीच्या आधारे राज्य शासकीय निवृत्ती वेतन धारकांना निवृत्ती वेतन/निवृत्ती/मृत्यू उपदान आणि कुटुंब निवृत्ती वेतनाबाबत सुधारीत केलेल्या तरतुदी वर नमूद केलेल्या संदर्भ क्रमांक २, ३ आणि ४ नुसार लागू करण्यात आलेल्या आहेत. त्यानुसार पाणी पुरवठा व स्वच्छता विभागाच्या अधिपत्याखालील महाराष्ट्र जीवन प्राधिकरणातील निवृत्ती वेतन धारकांना सुधारीत निवृत्ती वेतन/निवृत्ती/ मृत्यू उपदान आणि कुटुंब निवृत्ती वेतन लागू करणे आवश्यक होते. यास्तव महाराष्ट्र जीवन प्राधिकरणाने या सुधारीत तरतुदीचा अभ्यास करून प्राधिकरणातील निवृत्तीवेतन धारकांच्या निवृत्ती वेतनात/निवृत्ती उपदान आणि कुटुंब निवृत्ती वेतनात सुधारणा करण्याबाबतचा प्रस्ताव शासनाच्या मंजूरीसाठी पाठविला होता. त्यानुसार या प्रस्तावाला मंजूरी देण्याची बाब शासनाच्या विचाराधीन होती.

शासन निर्णय :

या शासन निर्णयाद्वारे महाराष्ट्र जीवन प्राधिकरण अधिनियम १९७६ मधील कलम ६६ (२) (ब) अन्वये प्राप्त झालेल्या अधिकारानुसार महाराष्ट्र जीवन प्राधिकरणामधील निवृत्ती वेतन धारकांना (१)शासन निर्णय क्रमांक वित्त विभाग सेनिवे-१००९/प्र.क्र.-२९/सेवा-४, दि.५ मे, २००९, (२) शासन निर्णय क्रमांक वित्त विभाग सेनिवे-१००९/३१/सेवा-४, दि.५ मे, २००९ (३) शासन निर्णय क्रमांक वित्त विभाग सेनिवे-१००९/प्र.क्र.३३/सेवा-४, दि.२२ जून, २००९ मध्ये नमूद केलेल्या सर्व तरतुदींच्या अधिन राहून तसेच यापोटी होणारा खर्च महाराष्ट्र जीवन प्राधिकरण आपल्या उत्पन्नातून करेल व शासनावर कोणताही आर्थिक भार पडणार नाही आणि महाराष्ट्र जीवन प्राधिकरण राज्य शासनाकडून आस्थापनेपोटी कोणत्याही तरतुदीची प्रत्यक्ष वा अप्रत्यक्षरित्या मागणी करणार नाही या अटीवर सुधारीत निवृत्ती वेतन / निवृत्ती/मृत्यु उपदान आणि कुटुंब निवृत्ती वेतन लागू करण्यास मंजूरी देण्यात येत आहे.

२. या पोटी होणारा खर्च भागविण्यासाठी महाराष्ट्र जीवन प्राधिकरण पुढीलप्रमाणे उत्पन्नवाढीच्या उपाययोजना आखेल व प्राधिकरण पूर्ण कार्यक्षमतेने कार्यरत राहण्यासाठी अंतर्गत सुधारणा करेल:-

एक) महाराष्ट्र जीवन प्राधिकरणाच्या पाणी पुरवठा योजनांचा पूर्णतः आढावा घेण्यात येईल व या योजना पूर्ण कार्यक्षमतेने चालविण्याची व्यवस्था करेल. तसेच ज्या योजनेसाठी कर्मचाऱ्यांची आवश्यकता भासेल तेथे अस्तित्वात असलेल्या कर्मचाऱ्यांमधून नियुक्ती करण्यात येईल, कोणतीही नवीन नियुक्ती करण्यात येणार नाही. मजीप्राच्या आस्थापनेकडे असलेल्या सर्व कार्यालयांचा आढावा घेऊन ज्याठिकाणी पुरेसा कार्यभार नाही अशी कार्यालये बंद करण्यात यावीत.

दोन) ज्या प्रादेशिक विभागांकडे कमी जास्त अधिकारी/कर्मचारी कार्यरत आहेत आणि ज्या कार्यालयांकडे पदे रिक्त आहेत ती पदे ज्या प्रादेशिक विभागांकडे अतिरिक्त कर्मचारी आहे, त्यामधून बदलीने भरण्यात येतील.

तीन) ग्रामीण/नागरी विभागातील नवीन नळ पाणी पुरवठा योजना महाराष्ट्र जीवन प्राधिकरण पूर्णतः तत्वावर योजना पूर्ण झाल्यानंतर पाणीपट्टी वसुलीसह चालविण्यास घेईल. जे कर्मचारी अतिरिक्त होतील त्यांच्या सेवा या योजनांसाठी उपलब्ध करून देण्यात येतील.

चार) ग्रामीण / नागरी विभागात विविध कार्यक्रमांतर्गत पूर्ण झालेल्या / होत असलेल्या योजना एजंसी तत्वावर देखभाल दुरुस्तीसाठी महाराष्ट्र जीवन प्राधिकरणाकडे घेण्यासाठी संबंधित स्थानिक स्वराज्य संस्थांकडे संपर्क साधून प्रयत्न करेल व अशा योजना अतिरिक्त कर्मचाऱ्यांमार्फत चालवेल व आपल्या उत्पन्नामध्ये वाढ करेल.

पाच) महाराष्ट्र जीवन प्राधिकरणातील अतिरिक्त अधिकारी/कर्मचारी जिल्हा परिषद /भूजल सर्वेक्षण व विकास यंत्रणा वा शासनाच्या इतर विभागात प्रतिनियुक्तीवर/कायमस्वरूपी पाठविण्याचा निर्णय झाल्यास त्याप्रमाणे कार्यवाही करणे बंधनकारक राहील.

सहा) महाराष्ट्र जीवन प्राधिकरणाकडे स्थानिक स्वराज्य संस्था व इतर थकबाकीदार यांचेकडून येणे असलेली वसुली महाराष्ट्र जीवन प्राधिकरण अधिनियम १९७६ च्या तरतुदीनुसार प्रभावीपणे करेल.

सात) महाराष्ट्र जीवन प्राधिकरणाची जेथे मालमत्ता आहे तेथे, त्यांचा पुनर्विकास करण्याचे काम हाती घेण्यात येईल.


आठ) मजीप्राच्या सर्व संवर्गातील अधिकारी/कर्मचारी यांना त्यांच्या दर्जानुसार क्षेत्रीय, तांत्रिक व कार्यालयीन कामकाजाबाबतचे प्रशिक्षण देऊन कार्यालयीन कामकाजाचा दर्जा वाढविणे, तसेच प्रत्येकांची कर्तव्ये व जबाबदाऱ्या याबाबत दृढसंकल्प व बांधीलकी याबाबत कर्मचाऱ्यांकडून हमी घेण्यात येईल.

महाराष्ट्र जीवन प्राधिकरणाने वर नमूर केल्याप्रमाणे अधिकारी/कर्मचारी यांचे पुनर्वाटप (Redeployment) व उत्पन्नवाढीकरीता उपाययोजनांचा ठोस कृती अराखडा एक महिन्याच्या आत सादर करणे बंधनकारक राहील. तसेच महाराष्ट्र जीवन प्राधिकरणाच्या उत्पन्नामध्ये वाढ करण्याकरीता व आवश्यकतेनुसार पुनर्वाटप आराखड्यानुसार काम करण्याकरीता सर्व अधिकारी /कर्मचारी यांचेकडून हमीपत्र घेणे बंधनकारक राहील.

३. हे आदेश वित्त विभागाच्या अनौपचारिक संदर्भ क्रमांक १७८/२००९/साऊ, दिनांक २०.८.२००९ नुसार त्या विभागाच्या संमती व सहमतीने निर्गमित करण्यात येत आहेत.

४. सदर शासन निर्णय हा महाराष्ट्र शासनाच्या वेबसाईटवर उपलब्ध करण्यात आला असून, त्याचा संगणक सांकेतांक क्रमांक २००९०८२७१४५५२४००१ असा आहे.

महाराष्ट्राचे राज्यपाल यांच्या आदेशानुसार व नावाने.



(जयलक्ष्मी चेक्कला)

सहसचिव, महाराष्ट्र शासन.

प्रत :

मा. मंत्री, पाणी पुरवठा व स्वच्छता विभाग, मंत्रालय, मुंबई-३२.

मा. राज्यमंत्री, पाणी पुरवठा व स्वच्छता विभाग, मंत्रालय, मुंबई-३२.

प्रधान सचिव, पाणी पुरवठा व स्वच्छता विभाग, मंत्रालय, मुंबई-३२.

प्रधान सचिव, वित्त विभाग (व्यय-३, सेवा-१), मंत्रालय, मुंबई-३२.

सचिव, पाटबंधारे विभाग, मंत्रालय, मुंबई-३२.

सचिव, सार्वजनिक बांधकाम विभाग, मंत्रालय, मुंबई-३२.

सदस्य सचिव, महाराष्ट्र जीवन प्राधिकरण, मुंबई-२१.

वित्तीय सल्लागार व मुख्य लेखाधिकारी, महाराष्ट्र जीवन प्राधिकरण, सिडको भवन, नवी मुंबई.

मुख्य प्रशासकीय अधिकारी, महाराष्ट्र जीवन प्राधिकरण, मुंबई-२१.

प्रादेशिक मुख्य अभियंता, महाराष्ट्र जीवन प्राधिकरण, (सर्व)

जिल्हा पाणी पुरवठा अधिकारी तथा अधीक्षक अभियंता, महाराष्ट्र जीवन प्राधिकरण, (सर्व).

महालेखापाल (लेखा व अनुज्ञेयता/लेखा परीक्षा) महाराष्ट्र-१, मुंबई.

महालेखापाल (लेखा व अनुज्ञेयता/लेखा परीक्षा) महाराष्ट्र-२, नागपूर.

मुख्य कार्यकारी अधिकारी, जिल्हा परिषद (सर्व).

वित्त विभाग (कार्यासन साऊ).

निवडनस्ती पापु-२३